

ہیں۔ حضرت ابو ہریرہؓ نے جس ذوق و شوق، محنت و تجواد ایثار و استقامت کے ساتھ ارشادات نبوی کو جمع و محفوظ کیا اور اگلی نسلوں تک پہنچایا، وہ ان کی حوصلہ عزیمت کا ایک مستقل اور روشن باب ہے جو بجاۓ خود علم و فضل کے متلاشیوں کے لیے مشعل راہ ہے اور احادیث نبویہ کے ایک بڑے ذخیرہ کو امت تک منتقل کرنے کے لیے ان کی محنت جہاں جناب نبی کریم صلی اللہ علیہ وسلم کے مجرمات میں سے ہے، وہاں یقیناً حضرت ابو ہریرہؓ کی کرامت بھی شمار ہوگی۔ حافظ محمد اقبال رگوئی نے اسی داستان عشق و محبت کو دل پر پیرایے میں بیان کرنے کے ساتھ ساتھ حضرت ابو ہریرہؓ کا علمی جدوجہد کے مراحل و مظاہر کے بارے میں معلومات کا بہت بڑا ذخیرہ جمع کیا ہے اور استفادہ و افادہ کے باب میں حضرت ابو ہریرہؓ کے ذوق و اسلوب سے اپنے قارئین کا آگاہ کرنے کے علاوہ ان پر کیے جانے والے اعتراضات کے تسلی بخش جوابات بھی شامل کتاب کر دیے ہیں۔

حدیث و سنت کی اہمیت اور حجت پر کام کرنے والے علماء کرام اور طلبہ کے لیے یہ کتاب بطور خاص استفادہ کی چیز ہے۔ یہ کتابیں ادارہ اشاعت الاسلام پوسٹ بکس ۳۶۲ ماچھستر (UK) M167AN نے شائع کی ہیں اور پاکستان میں صدقیٰ ٹرست المنظر پارٹنر ۲۵۸ گارڈن ایسٹ نزد بس بیلہ پوچک کراچی ۷۸۰۰۷ سے طلب کی جاسکتی ہیں۔

(ابوعمار زاہد الرشدی)

”جماعت اسلامی پاکستان: ایک حاصل مطالعہ“

مؤلف: ثاقب اکبر

ناشران: البصیرہ، گلی نمبر ۲۹۹، جی نائون ٹھری، اسلام آباد

صفحات: ۱۵۲۔ قیمت: ڈالر ۵ صدر و پے

یہ ایک مختصر کتاب ہے۔ مولف نے خود اسے کتابچہ کہا ہے۔ مولف کے مطالعے کا واقعی حاصل ہے۔ مولف نے دیباچے کو ”پہلی بات“ کا عنوان دیا ہے۔ اس میں مولف نے لکھا ہے کہ ”اس تحریر میں اصولی اور اجمالی طور پر جماعت کے تقریباً تمام اہم پہلوؤں کا ذکر کیا گیا ہے۔ دیگر مصروفیات اور وقت کی قلت بھی موضوع کو محدود رکھنے کی مقاضی تھی، لہذا زیرِ نظر کتابچے کو اسی پس منظر میں پڑھنے کی ضرورت ہے۔“ مولف کے مطابق اہم پہلوؤں کا ذکر اور موضوع کو محدود رکھنے کا تقاضا، و متصادمتوں کو اختیار کرنے کا کام ہے۔ ہم اس کا لاحاظہ کر کرتا بچہ کا جائزہ لینے کی کوشش کریں گے۔

کتاب کی تایف کافوری محرك ایرانی انقلاب کا پس منظر ہے۔ جماعت کی قیادت کی جانب سے انقلاب کا خیر مقدم ہوا تو مولف نے جماعت پر لکھنے کی ضرورت محسوس کی۔ یہ شوق و جذب، انقلاب کی وہ مشترک خواہش ہے جو جماعتی حلقوں میں پون صدی سے پروش پارہی ہے اور ایران میں یہ انقلاب عملی صورت میں موثر ہوا۔ جماعتی حلقوں میں اس انقلاب کا مطالعہ بھی اسی جذب مشترک کے تحت ہوا۔ مولف نے اس مطالعے کے حوالے بھی تفصیل کے ساتھ پیش کیے ہیں۔ کتاب میں سب سے زیادہ سیر حاصل بحث بھی اسی حوالے سے کی گئی ہے۔ یہ بحث کافی معلومات افزار اور دلچسپ ہے۔ اس میں جماعتی قیادت کی انقلاب کے بارے میں مختلف مراحل میں بدلتی ہوئی روشن کا بھی اچھا جائزہ پیش کیا گیا ہے۔ کتاب کا یہ حصہ کتاب کا حاصل ہے۔ مولف نے خوب جم کر لکھا ہے۔ اس سے مولف کے ذہنی رجحان کا بخوبی اندازہ کیا جاسکتا ہے۔ کتاب کے بعض دیگر حصوں سے واضح ہوتا ہے کہ مولف نے کافی محنت اور جنگو سے کام لیا ہے۔ موصوف کا مطالعہ اور

مشابہہ کافی وسیع ہے۔ مولانا مودودی اور بعض زمین سے ملاقاتوں کو بھی اپنے پیش کر دہ تاریخ کی تائید میں پیش کیا گیا ہے۔ اس سب کچھ کے باوجود کتاب کا معیار صحافیانہ معیار سے کسی طرح اونچا نہیں۔ بعض پہلوؤں سے اندازہ ہوتا ہے کہ مولف کا مطالعہ، بہت سرسری، ناقص اور ادھورا ہے۔ موضوع کے پھیلاوے نے اسے اور بھی اجمالی بنادیا ہے۔ اس سے مدعای کی معنویت بھی کافی مجروح ہوئی ہے۔ زیادہ اچھا ہوتا کہ ایک پہلو کو سیر حاصل مطالعے کے طور پر پیش کیا جاتا۔ موضوع کے پھیلاوے کا اندازہ کرنے کے لیے فہرست مضامین جسے مولف نے ”اجمال مطالب“ کے عنوان کے تحت درج کیا ہے، دیکھی جاسکتی ہے۔ ایک خاص بات جو مجھے بہت کھٹک رہی ہے، یہ ہے کہ حاصل مطالعہ جماعت کا پیش کیا جا رہا ہے مگر ساختہ ہی بانی جماعت کے عقائد اور افکار کو جماعت کے عقائد اور افکار کے طور پر بیان کر دیا گیا ہے۔ جماعت کے عقائد، نصب اعین اور مقاصد کی تفصیل جماعت کے دستور میں پوری شرح و بسط کے ساتھ درج کر دی گئی ہے۔ مولف نے کتاب میں اس کا بہت اچھا خلاصہ دیا ہے۔ مولانا مودودی کے عقائد اور افکار کو دستور جماعت کی سطح پر کسی طرح متعلقہ بنانا درست معلوم نہیں ہوتا۔ مولانا مودودی نے اس بارے میں کئی بار خوب بھی وضاحت کی ہے۔ اس طرح کتاب کے بنیادی عنوان سے بھی تجاوز ہوا ہے۔ اس لحاظ سے مولف نے جماعت کے بارے میں فرقہ واریت کا تاثر پیش کرنے کی جو کوشش کی ہے وہ اسی کا شاخساں نظر آتی ہے۔

کتابچے کے بعض حصے مولف کی معلومات کے ادھورے پن کی نشاندہی کرتے ہیں۔ صفحہ نمبر ۱۸ پر لکھا ہے کہ ”جماعت کی رکنیت کے تین درجے میں، متفق، امیدی اور رکنیت اور رکن“۔ مولف سے یہ امر صرف نظر ہو گیا ہے کہ قاضی حسین احمد کے دور امارت میں ایک چوتھا درجہ ممبر کا بھی شامل کیا گیا۔ اس کو دستور اور تنظیم کا حصہ تو نہیں بنایا گیا تھا مگر اس کے لیے بڑی مہمات چلانی گئیں اور ان کی وسیع پیانے پر تشییر کی گئی۔ اس سب کچھ کو نظر انداز نہیں کیا جا سکتا۔ بلاشبہ جماعت کو عوای بنانے کا یہ اچھا و قاضی صاحب کے ذہن کی اختراع تھا۔ اسے بعد میں، قاضی صاحب کے دور میں بھی اہمیت نہیں دی گئی۔ وقق ہونے کے باوجود یہ پیش رفت اہم رہے گی۔ اس موقع پر تو یہ استدلال بھی کیا گیا کہ ممبر ہونے کے لیے مسلمان ہونا بھی شرط نہیں۔

مولف نے صفحہ ۱۸ پر لکھا ہے کہ ”رکن جماعت کے لیے علم عمل کی انتہائی نخت شرائط جماعت کے دستور میں درج کی گئی ہیں۔ مثلاً دستور کے مطابق وہ فراپن شرعی کا پابند ہو، دین کے بارے میں ضروری علم رکھتا ہو جماعت کے عقیدے کو اس کی تشریح کے ساتھ قبول کرے، جماعت کے نظم کی پابندی کا عہد کرے اور کسی ایسے ادارے کا رکن نہ ہو جو جماعت کے عقیدے سے مختلف عقیدہ رکھتا ہو۔“ ایسی شرائط کو انتہائی نخت قرار دینا ہجوم اور جماعت کے فرقہ کو نظر انداز کیے بغیر ممکن نہیں۔ اعلیٰ مقاصد کی جانب جدوجہد کے لیے انتہائی مضبوط اور مستحکم تنظیم لازم ہے۔ تنظیم کے لیے شرائط بختی نخت ہوں گی، اتنی ہی وہ مضبوط ہو گی۔ جماعت میں رکنیت کی شرائط کم سے کم ہیں۔ تنظیمی استحکام کے لیے ان شرائط کو اور بھی نخت ہونا چاہیے تھا۔ تنظیمی قوت کا راز تعداد پر نہیں، وہنی صلاحیت اور معیار کردار پر ہے۔ تحریکوں اور انقلابوں کی تاریخ میں، کبھی کثرت تعداد کی بنا پر کوئی ثابت نتیجہ برآمد نہیں ہوا۔ انسانی ذہن خدا کے بعد سب سے بڑی قوت ہے۔ اگر اسے بروئے کار لایا جائے تو قلیل تعداد کی مدد سے بڑے سے بڑے مقاصد حاصل ہو سکتے ہیں۔ یا ایک مستقل موضوع ہے۔ بہر صورت اس پہلو سے مولف کا نقطہ نظر گہرائی سے خالی معلوم ہوتا ہے۔ یہ شرائط رکنیت پر روایتی اعتراض ہے جو مولف نے شاید رواوی میں دہرا دیا ہے۔

مولف نے صفحہ نمبر ۲۲، ۲۳ پر جماعت کے عقائد کے بارے میں لکھا ہے کہ جماعت کے عقائد اور افکار برصغیر کے فرقہ وارانہ ماحول کے پیش نظر مرتب کیے گئے ہیں۔ اس میں بریلوی اور اہل تشیع کے لیے کچھ کشش نہیں۔ وہ جماعت کے قریب

کم ہی آئے ہیں۔ جماعت دیوبندی مکتب فکر کی ایک شاخ تھی جاتی ہے۔ مولف کا یہ قرار دینا کسی طرح درست نہیں۔ جماعت نے فرقہ وارانہ بنیادوں سے بلند ہو کر اپنے عقیدے اور نصب اعین کو پیش کیا ہے۔ جس نے بھی فرقہ وارانہ تصورات سے بلند ہو کر جماعت کے عقیدے کو قبول کیا، وہ جماعت میں شامل ہوا۔ شمولیت کے بعد، اس کی اپنے مسلک سے والبیگی ڈیلی تو عیت کی ہو گئی۔ جماعت میں فرقہ وارانہ بنیادوں پر والبیگی کا کوئی سروے نہیں ہوا۔ اہل حدیث مسلک سے وابستہ لوگوں کی خاصی تعداد جماعت میں ہمیشہ موجود رہی ہے۔ گوجرانوالہ میں تو جماعت کی او لیں پناہ ہی مولانا محمد عبداللہ مرحوم کی مسجد وال بازار تھی۔ مولانا مکری جمعیت اہل حدیث کے امیر رہ چکے ہیں۔ یہ الگ بات ہے کہ مقامی سلطنت پر سیاسی اختلافات کی وجہ سے مولانا عبد اللہ جماعت سے نالاں ہوئے تو دور ہی ہوتے گئے۔ اہل تشیع اور بریلوی مکتب کے نمایاں لوگوں میں سے تو یقیناً جماعت سے کوئی وابستہ نہ ہوا۔ کسی مسلک کے نمایاں لوگ کم ہی کبھی متاثر ہو کر کسی تنظیم کا جزو بنتے ہیں۔ عام لوگوں میں سے اہل تشیع کی مثالیں کافی موجود ہیں۔ بریلوی مکتب سے متعلق لوگوں کی بھی کافی تعداد جماعت میں موجود ہے۔ ان میں سے نمایاں خود پروفیسر غفور احمد کی مثال تو خوب معلوم و معروف ہے۔

مولف نے صفحہ نمبر ۱۰۹ پر قاضی حسین احمد کے ذکر میں لکھا کہ وہ قیم جماعت منتخب ہوئے، حالانکہ قیم جماعت کا انتخاب نہیں، تقریباً ہوتا ہے۔ جماعت کے دستور اور تنظیمی ڈھانچے کا اگر مولف نے بغور جائزہ لیا ہوتا تو یہ آسانی سے واضح ہو جاتا کہ جماعت کا تمام تنظیم نامزد گیوں پر بنی ہے۔ امیر جماعت کا ارکان برادر است انتخاب کرتے ہیں۔ بقیا جملہ امرا کا عزل و نصب بالائی نظم کی صواب دید پر ہے۔ استصواب کا ذکر موجود ہے مگر استصواب کی عملی اہمیت برائے نام رہ گئی ہے۔ البتہ شوریٰ ہر سلطنتی منتخب کی جاتی ہے۔ لیکن اگر جماعت کے پورے نظام قیادت و شوریٰ کا اعداد و شمار اور ریکارڈ کی رو سے جائزہ لیا جائے تو اس نظام کا انتخابی پہلو محض نمائی ہے۔ یہ نظام تسلسل و تواتر پر ہی ہے۔ امیدواری اور کونسلگ کے بغیر کوئی انتخاب انتخابی نہیں ہو سکتا۔ بہر حال یہ ایک مستقل موضوع ہے۔

مولف نے صفحہ ۲۲ پر پروفیسر غفور احمد اور قاضی حسین احمد کے بارے میں تحریر کیا کہ انتخابی ہم میں انہوں نے پیپلز پارٹی کے خلاف اشتغال انگیز، جارحانہ اور بعض اوقات غیر شائنیت زبان استعمال کی۔ میرے نزد یہ ان کا لکھنا بالکل بے جا ہے۔ ہر دو عوام دین جماعت کے بارے میں اس طرح بات کہنا غلط ہے۔ اس کی شہادت پیش نہیں کی جاسکتی۔ مولف کا یہ لکھ دینا ناقابل فہم ہے۔ کتاب میں ایک آدھ مقام پر طلبہ اور ذیلی تنظیموں کے حوالے سے غیر معیاری طرز عمل کے حوالے سے مولف نے بہت کچھ لکھا ہے۔ مگر یہ سب کچھ نہیں۔

کتاب میں جماعتی لٹریچر کے حوالے موجود ہیں، مگر جماعت کی دو جلدیوں پر مشتمل تاریخ مرتبہ آباد شاہ پوری کا کوئی حوالہ موجود نہیں۔ معلوم ہوتا ہے کہ مولف اس کتاب سے شاہ اسماعیل۔ آباد شاہ پوری نے جس بھر پور انداز سے جماعت کی تاریخ کو پیش کیا ہے، وہ حرف آخہ ہوتی اگر اس کی تیکمیل ہو جاتی۔ دونوں تھیمیں جلدیں ۱۹۷۲ء تک پہنچتی ہیں۔ اس کی ترتیب کا اہتمام جماعتی ادارے معارف اسلامی نے کیا ہے۔ مابعد جماعت کے دور کو مرتب کرنے کی شدید ضرورت ہے۔ معلوم نہیں جماعت کے اندر اس کی ضرورت محسوس ہوتی ہے یا نہیں۔ علاوه ازیں کتاب میں تقدیمی روحان خاص قوی ہے۔ اس کے لیے تازہ اور مستند ترین مواد میں طفیل محمد کا طفیل نامہ ہے۔ اسے پروفیسر وقار احمد نے ترتیب دیا اور میاں طفیل صاحب نے اس پر نظر ثانی کی۔ فیصل بک سیلز اردو بازار لاہور سے مل جاتی ہے۔ مولف کی نظر سے یہ کتاب بھی شاید نہیں گزری۔

آخر میں یہ کہنا چاہتا ہوں کہ مولف کی نظر اس پبلورنیں گئی کہ اگر سید مودودی جماعت میں مجتمع دینی ٹینکنٹ کو ساتھ رکھ کر اپنی جدوجہد کو جاری رکھنے میں کامیاب ہو جاتے اور ایسی حکمت عملی مرتب کرتے جو اقتدار میں جلد آنے کے شوق میں تہبا پرواز کے بجائے ساتھیوں کے ساتھ زمینی حقوق کے شعور اور اداک پرمنی ہوتی تو نہ جماعت اپنا کردار اور ساکھ بر باد کرتی اور نہ ہی منزل کھوئی ہوتی۔ یقینی طور پر جماعت اپنی منزل پالیتی۔ یہ جماعت سید مودودی کا شاہکار ہے۔ یہ شاہکار، کامل شاہکار بن جاتا۔ اس سلسلے میں امیر جماعت کے طور پر ساتھیوں کے پھٹر نے کی ذمہ داری سید مودودی پر ہی عائد ہو گی۔ اس میں صوراً و کون تھا اور کون نہیں تھا، اس کا فیصلہ ہمارے لئے سے باہر ہے۔ البتہ تا اسی جماعت کے بعد ابتدائی دو تین سال میں جماعت چھوڑنے والے اکابرین جماعت اور ذمہ داران جماعت کی خط و کتابت سے اختلافات کی نویعت واضح ہو جاتی ہے۔ اس کے پیش نظر یہ آسانی سے کہا جاسکتا ہے کہ ان اختلافات کی بنا پر جماعت چھوڑنے کا کوئی جائز نہیں تھا۔ ہاں اس خط و کتابت میں ذمہ داران جماعت شمول سید مودودی کے انداز کلام سے مایوس ضرور ہوتی ہے۔ خطوط کے جواب میں ذمہ داران کا لہجہ بے نیازی، گریز اور فرار کا رہا۔ یہ رو یہ مخاطب کے لیے اشتغال کا باعث ہو سکتا ہے۔ سید مودودی نے یہ محسوس نہ کیا کہ اگر تا اسیس کے وقت اتفاق رائے سے منزل تک کا عہد سفر کرنے والے ان کے برابر کے لوگ ساتھ نہ رہے، وہ ان کو چھوڑنے تو منزل کھوئی ہو گی، تحریک کبھی راہ پر مخفرنہ رہے گی۔ چنانچہ بعد میں دوسری صفحہ کے لوگوں کے ہاتھ میں قیادت آئی تو ان کی ترجیحات بدل گئیں۔ آج کی قیادت، ہر سطح پر تحریک کے مقاصد کو فانوی ترقی میں رکھے ہوئے ہے۔ نتیجہ ظاہر ہے کہ معافی مقاصد پورے ہو رہے ہیں اور تحریک اپنے حقیقی مقاصد سے دور ہوئی جا رہی ہے۔

درصل سید مودودی کے ذہن میں شروع ہی سے جو مقاصد تھے، تا اسیس کے وقت ایک سمجھوتے کے تحت ان کو موزر کر کے سفر شروع کیا گیا۔ سید مودودی کا تہبا پرواز کا شوق و قتی طور پر ترک کیا گیا۔ یہ سمجھوتہ کبھی باقی نہیں رہ سکتا تھا۔ ایک چیز سید مودودی نے میزبان اور موسس کے طور منوال کو وہ پانچ سال کے لیے امیر منتخب ہوئے۔ بار بار کے انتخاب پر کوئی پابندی نہ تھی۔ اس طرح نظام انتخاب بھی ایسا رہا کہ مقابل قیادت رائے دہنگان کی نظر سے اوجھل رہے۔ اور کی ٹیم میں براہری کی سطح کے لوگوں کی بڑی تعداد موجود ہو لیکن اعلیٰ تین مناصب پر بدلت کر، ہر ایک کے لیے اپنی متنوع صلاحیتوں کے اظہار کے موقع فراہم نہ کیے جائیں تو تہبا پرواز کے شوق کو پورے کرنے کے موقع پیدا ہو جاتے ہیں اور ساختی ساتھ چھوڑ ہی جایا کرتے ہیں۔ تنظیم بھی متنوع سمتوں میں سفر کے بجائے ایک ہی مزاں اور سمت کی آئینہ دار بن کر ادھورے پن کا شکار ہو جاتی ہے۔ اس میں اجتماعی فکر کے بجائے ایک شخصیت کا پتو غائب آ جاتا ہے۔ یہی کچھ ہو اور جماعت موجودہ پوزیشن پر پہنچ گئی۔ ایک بار یہی سوال میں نے جناب جاوید غامدی سے کیا تو انہوں نے کہا کہ جماعت کے نظام میں اتنا جس تھا کہ کسی ذہن آدمی کے لیے کھپ جانے کا کوئی موقع ہی نہیں ہو سکتا۔ جو لوگ ایک عرصہ تک جماعت میں ساتھ رہے، وہ کبھی مولا نامودودی کے سُن طبع کی وجہ سے رہے۔ جماعت کے نظام میں اس کے لیے کوئی گنجائش نہیں تھی۔ مولف کتاب نے اس پبلو پر بالکل توجہ نہیں دی، حالانکہ یہ پبلو سب سے اہم معلوم ہوتا ہے۔

بہر حال کتاب کے بارے میں، میں نے جن تحفظات کا اٹھا کیا ہے اس کے باوجود کتاب خاصی دلچسپ اور متوازن پیارہ بیان رکھتی ہے۔ کافی معلومات افراہے۔ آزاد ہن کے ساتھ پڑھنے والے کو اس میں کافی کچھ پڑھنے کو سکتا ہے۔
(چودھری محمد یوسف ایڈو کیٹ)